

رَبِّيْ مُوَاصِحَّابِيْ فَإِنَّهُمْ لَيَزَّلُونَ
مِنْ صَاحِبِيْ تَعْظِيمَ كَرُوْبِيْشِكَوْدِيْرِيْمَكَوْ

مشکوہ ص ۵۵

علیہ حمّارِ رضوان

مناقب صحابہ کرام

چھل لکھ احادیث

مؤلف: پیر غلام دستگیر نامی رحمۃ اللہ علیہ

تخریج احادیث: علامہ محمد شہزاد مجذوبی سعفی

سُنّی لٹریئری سوسائٹی ۲۹۔ ٹیکے وڈ، لاہور۔

بِسْمِ اللّٰهِ الرَّحْمٰنِ الرَّحِيمِ ۝

چالیس حدیثیں یہ رسولِ عربی کی
ہیں شان میں اصحابؓ نبی مطہری کی
حاصل ہو شفاعت اسے اللہ کے نبی ﷺ کی
جو شخص کرے حفظ انہیں صدق و یقین سے۔

چهل احادیث رسولِ انا فی
عَلَيْهِ الصَّلَاةُ وَ السَّلَامُ

فِي مَنَاقِبِ صَاحِبِهِ كَرَامٍ
عَلَيْهِمُ الرَّضْوَانُ

مرتبہ

حضرت علامہ پیر غلام دشکنی نامی علیہ الرحمہ

تخریج احادیث

علامہ محمد شہزاد مجددی

سنی لٹریئری سوسائٹی - ۳۹ روڈ لاہور

باسمہ تعالیٰ

بفیضہ نظر: مجدد عصر حضرت اخندرزادہ سیف الرحمن دامت برکاتہم پیر ارجمند
بیادگار: صوفی بے مثل حضرت مرشدی صوفی گندل خان صاحب رحمۃ اللہ علیہ

سلسلہ دستیک نمبر **39**

نام کتاب: چهل احادیث رسول انام علیہ السلام

مرتبہ: حضرت پیر غلام دیگیر نامی مرحوم و مغفور

اهتمام و اشاعت: علامہ محمد شہزاد مجددی

صفحات: ۳۹

تاریخ اشاعت: جمادی الثانی ۱۴۲۳ھ / اگست ۲۰۰۲ء

کمپوزنگ: الہجاظ کمپوزرز، اسلام پورہ، لاہور # 7225944

ناشر: سمنی لٹری سوسائٹی۔ ۳۹۔ ریلوے روڈ، لاہور

ہدیہ: دعائے خیر بحق معاوین

بیرونی حضرات پانچ روپے کے ڈاک تکٹ بھیج کر مفت منگوا گئیں

سمنی لٹری سوسائٹی ۳۹۔ ریلوے روڈ لاہور

E MAIL: msmujaddidi@hotmail.com

Ph: 7234068

بِسْمِ اللّٰهِ الرَّحْمٰنِ الرَّحِيْمِ

پیش حکفتاو

اللّٰهُذٰ تبارک وتعالیٰ نے اپنے محبوب کریم حضرت محمد مصطفیٰ ﷺ کی امت کو بے شمار خصالص اور انعامات سے نواز کرائے ”خیر امت“ فرمادیا، یوں بہترین رسول کی نسبت کے طفیل یہ امت بہترین امت قرار پائی۔ صد شکر کہ ہم ایسے معصیت شعراوں کا شمار اُس خوش نصیب اُمت میں ہے، جس میں سے ایک گروہ ”رضی اللہ عنہم و رضوانہ“ کے اعزاز سے مشرف ہے۔ کسی کے سر پر ”عَشْرَةُ الْمُبَشِّرِينَ بِالْجَنَّةِ“ کا تاج ہے، تو کوئی ”اَعْمَلُوا اَمَا شِئْتُمْ“ کا بشارت یافتہ ہے۔

خیر القرون کی برکات سے مشرف ہو کر منصب صحابیت پر فائز ہونے والے ان قدسی صفات لفوس حضرات صحابہ کرام رضوان اللہ تعالیٰ علیہم اجمعین کی شان و عظمت اور فضیلت پر مشتمل چالیس احادیث کا یہ عظیم الشان گلدستہ آج سے تقریباً اڑتا لیس سال قبل حضرت پیر غلام دستگیر نامی (م-۱۹۶۲ء) کی ترتیب و تحریک کے ساتھ شائع ہوا تھا۔ حضرت نامی مرحوم کی وجہ شہرت ایک تو ان کے خانقاہ جلیلہ (حضرت عبدالجلیل چوہر شاہ بندگی سہروردی) کے متولی اور شجادة نشین ہونے کے حوالے سے ہے اور دوسرے ان کے حضرات صحابہ کرام علیہم الرضوان کی عزت و ناموس کے محافظ ہونے کے حوالے سے ہے۔

حضرت نامی صاحب کا تاثیات یہ معمول رہا کہ وہ صحابیہ کرام اور اہلیت اطہار علیہم الرضوان کی سیرت و شخصیات اور باہمی تعلق و روابط کو تحریری شکل میں شائع فرمائیں اکثر عامة اسلامیین تک پہنچانے کا اہتمام کرتے رہے۔

پیش نظر مطبوعہ کا دش بھی اسی سلسلہ کی ایک کڑی ہے، ”ستی لاری سوسائی“

کے تریا اہتمام اس سے قبل دیگر کتب و رسائل کے علاوہ اربعینیات کے سلسلے میں اربعین سیفی، اربعین فاتحہ اور اربعین حنفیہ جیسی علمی اور مقبول کتب شائع ہو چکی ہیں۔ اب حضرات صحابہ کرام علیہم الرضوان کی شان میں یہ ”اربعین فضائل صحابہ“ شائع ہو کر اہل علم کے ہاتھوں میں ہے۔ ہم نے اس کی ترتیب جدید اور صحت طباعت کے علاوہ موجودہ دور کے ذوق علمی اور معیار تحقیق کے پیش نظر تمام احادیث کی تنزیح بھی کر دی ہے، تاکہ قارئین بآسانی حدیث شریف کے مأخذ تک رسائی حاصل کر سکیں۔ اور تفصیلات جانشی کے خواہ شہنشہ حضرات بھی نہولت سے استفادہ علمی کر سکیں۔ اس اربعین میں بعض طویل روایات کو..... اخ کے اشارے کے ساتھ مجمل نقل کیا گیا ہے، جو اعلیٰ کی موجودگی سے مکمل حدیث شریف کا مطالعہ کرنے کے متنی حضرات بھی اطمینان محسوس کریں گے۔

حضرات صحابہ کرام علیہم الرضوان کی عظمت و بزرگی کے اظہار کے لیے حضور علیہ الصلوٰۃ والسلام نے اپنی زبان حق ترجمان سے مختلف مواقع پر جو اشارات فرمائے ہیں، اگر انہیں ملحوظ رکھا جائے تو کم از کم ایک صاحب ایمان ان عظیم شخصیات کے خلاف زبان درازی کی جرأت نہیں کر سکتا۔

نبی کریم ﷺ کا ارشادِ گرامی ہے:

أَصْحَابَيْ ۖ كُلُّهُمْ عَدُوٌّ — میرے تمام صحابہ عادل ہیں۔

دوسرے مقام پر ارشاد فرمایا:

إِنَّ اللَّهَ أَخْتَارَنِي ۖ وَأَخْتَارَ لِي أَصْحَابًا۔

ترجمہ: بے شک اللہ تعالیٰ نے مجھے منتخب کیا اور میرے لیے صحابہ کو منتخب کیا۔

(كتاب السنّة: ٤٨٣، ٢)

قرآن پاک میں بھی واضح طور پر اشارے موجود ہیں کہ حضرات صحابہ خصوصاً افضل الصحابة حضرت سیدنا صدیق اکبر اور فاروق اعظم رضی اللہ عنہما پہلے ہی سے منتخب تھے۔

سورۃ فتح کے آخری رکوع میں فرمایا:

ذالِكَ مَثَلُهُمْ فِي التُّورَاةِ وَمَثَلُهُمْ فِي الْأَنْجِيلِ۔

ان لوگوں کی مثالیں توراة میں بھی ہیں اور انجلیل میں بھی ہیں۔

متدرک حاکم (باب فضائل صحابہ) میں روایت ہے:

ایک یہودی توراة کا جانے والا اپنے شاگرد کے ساتھ کھڑا تھا، کہ فاروق اعظم رضی اللہ تعالیٰ عنہ اپنے گھوڑے پر سوار ہونے کے لیے نکلے۔ جب آپ سوار ہوئے تو ہوا سے آپ کی پنڈلی پر سے تمد کا کپڑا ہٹ گیا۔ تو یہودی عالم نے شاگرد سے کہا:

”وَهُدِيكُهُوا سُكُونٌ پنڈلی پر گول سیاہ نشان ہے، توراة کے مطابق یہ وہی شخص ہے جو یورپ شام کو فتح کرنے گا۔“

الحمد للہ! اکل قیامت کو ساری امت کے افراد کے لیے ایسی بات باعث فخر ہو گی کہ ہم اس امت سے تعلق رکھتے ہیں جس میں صدیق اکبر، فاروق اعظم، عثمان غنی اور علی المرتضی رضی اللہ تعالیٰ عنہم جیسے مردان خدا اور برگزیدگان دہرشاہی ہیں۔ جس تعالیٰ شانہ ہمیں خلفاء راشدین اور ائمہ طاہرین کی محبت و عقیدت سے سرفراز فرمائے۔ آمین!

احقر العباد

محمد شعزادہ مجددی

دارالاخلاص، لاہور

۱۸ ربیع الاول ۱۴۲۲ھ

بسم اللہ الرحمن الرحیم

رسول ﷺ نے ارشاد فرمایا ہے کہ:

**مَنْ حَفِظَ عَلَىٰ أُمَّتِي أَرْبَعِينَ حَدِيثًا فِيْ أَمْرِ دِيْنِهَا
بَعْثَةُ اللَّهِ فَقِيهَا وَكُنْتُ لَهُ يَوْمَ الْقِيَمَةِ شَافِعًا وَشَهِيدًا۔**

یعنی جو شخص میری امت کے نفع کے لئے چالیس حدیثیں متعلق امر دین یاد کرے اسے اللہ تعالیٰ روز قیامت فقیہ اٹھائے گا، اور میں اس دن اس کا شفیع اور (طاعت پر) گواہ ہوں گا۔

حضور ﷺ کے اس ارشاد پر کئی اصحاب نے مجموعہ چهل حدیث مرتب کر کے مسلمانوں کے فائدے کے لئے شائع کیا ہے۔ اس وقت صحابہؓ کرام علیہم الرضوان کے مناقب کی اشاعت کی بڑی ضرورت ہے اس لئے میں نے حضرت عبدالحق محدث دہلویؒ کی قلمی شرح مشکلۃ شریف سے جو ہمارے جدی کتب خانہ میں موجود ہے۔ مناقب صحابہؓ پر مشتمل چالیس حدیثوں کو نقل کیا اور فارسی سے اردو میں مفہوم ادا کرنے کے اشعار میں بھی توضیح کر دی تاکہ مسلمان احادیث یاد کر کے حضور علیہ السلام کی شفاعت سے بہرہ یاب ہوں اور ان کے دلوں میں صحابہؓ کرام رضی اللہ تعالیٰ عنہم کی عظمت نقش ہو جائے اور کسی دشمن و حابسہ کے مٹائے نہ میئے۔ ہم اس بات پر فخر کرتے ہیں کہ ایک مستقل حکمران قوم ہیں۔ اسی دعوے کے ساتھ ہم نے اپنی علیحدہ آزاد حکومت کا مطالبہ کیا اور پاکستان لینے میں کامیاب ہو گئے۔ یہ پاکستان اس پر صغیر ہندوستان کا ایک حصہ ہے۔ جس پر ہم محمد بن قاسم کے فاتحانہ اقدام سے لے کر ۱۸۵۴ء تک فرمازدا تھے۔ پھر ہم میں کاہلی اور ستری کے سبب ضعف پیدا ہوا اور ۱۹۴۷ء تک دوسروں کے غلام رہے خدا بھلا کرے قائد اعظم محمد علی جناح کا جن کی مساعی سے

ہمیں ایک خطرہ آزادانہ طور پر زندگی بسر کرنے کے لئے مل گیا۔ گوہم نے اس وقت تک اپنی اصلاح نہیں کی اور ہماری معاشرت ویسی ہی پست اور ناپسندیدہ ہے۔

ہاں یہ ہمارا خیر کرنا کہ ہم ایک حکمران قوم ہیں۔ کس بنا پر ہے کیا ہماری ہفت پشت میں سے کسی نے فتح کا پھر ریا دنیا میں اڑایا تھا؟ نہیں یہ فتح کی داغ بیل ڈالنے والے صحابہ کرام چیختا تھے۔ جنہوں نے ایمانی قوت سے کام لے کر اور جانیں قربان کر کے پہلے سرز میں عرب کو شرک کی آلاش سے پاک کیا اور پھر اس مرکز اسلام کو دشمنوں کی دست بُرد سے محفوظ رکھنے کے لئے شمشیر بدست باہر نکلے اور قیصر و کسری کی سلطنتوں پر تسلط جما کر اسلامی حکومت قائم کی، جس کے آثار اب بھی ایران و عراق و شام و مصر اور افغانستان وغیرہ میں نظر آتے ہیں اور انہی میں ایک نشان پاکستان بھی ہے۔

اگر ہم ایک احسان شناس قوم ہیں۔ تو ہمیں صحابہ کرام کی عزت کرنا اپنا فرض قرار دینا اور معلوم کرنا چاہیے کہ رسول اللہ ﷺ نے ان کے بارے میں ہمیں کیا حکم دیا ہے۔ حضور ﷺ کے ارشادات سے چند، میں نے اس مختصر سالے میں جمع کر دیئے ہیں۔ یہ رسالہ میں نے پہلے درگاہ حضرت عبدالجلیل قطب العالم عنظمہ اللہ تعالیٰ ہوری کی طرف سے ۱۹۲۰ء میں شائع کر کے مفت تقسیم کیا پھر قریشی بک ایجنسی نے پھپوا یا، پھر یہ رسالہ شمس الاسلام بھیرہ اور رضوان لا ہور وغیرہ نے نقل کر کے ان چهل احادیث کی اشاعت کی۔ اب اسے کار پردازان دین محمدی تاجران کتب لا ہور طبع کرا رہے ہیں۔ خدا مسلمانوں کو اس کے مطالعہ کرنے اور بزرگان دین کی عظمت نقش دل کرنے کی توفیق دے اور وہ یقین کر لیں کہ ہماری دنیا میں عزت و تو قیر صحابہ کرام ﷺ کی کوششوں کی مر ہوں منت ہے۔

غلام دشکنی

۲۲ جون ۱۹۵۵ء

امتولی اوقاف اشرف محلہ چله بیباں، لا ہور

بمطابق ۲۴ ذی القعده ۱۳۶۷ھ

مناقب صحابہ کرام

۱

خَيْرُ أُمَّتِي قَرُنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ (الخ)
یعنی میری امت میں سب سے بہتر میرے اصحاب ہیں، پھر تابعین
پھر تابع تابعین۔ (مشکوٰۃ: ص ۵۵۳) (متفق علیہ)

(نوٹ) صحابہ کا زمانہ ایک سو بیس برس تابعین کا ایک سو ستر سال اور تابع
تابعین کا دو سو بیس برس تک رہا۔ پھر فلاسفہ اور معتزلہ وغیرہ نے پیدا ہو کر کذب
و خیانت اور بد عہدی سے کام لیتا اور مال حرام کھا کر موٹا ہونا شروع کیا۔
نبی سے ملنے والے باقین خیر الامم ٹھہرے۔ پھر ان سے ملنے والے اور پھر وہ جو ملنے والے سے

۲

ایک اور حدیث میں وارد ہے:-

أَكُرِمُوا أَصْحَابِي فَإِنَّهُمْ خِيَارٌ كُمْ۔ (الخ)
میرے صحابہ کی عزت کرو۔ کیونکہ وہ تم سب میں نیک اور بگزیدہ
ہیں۔ (مشکوٰۃ، ص ۵۵۳)

پھر ان کے بعد تابعین اور تابع تابعین کی تکریم بھی لازم ہے:

لَا تَمْسَّ النَّارُ مُسْلِمًا رَّانِيْ أَوْ رَأَى مَنْ رَانِيْ

(ایضاً: ترمذی، ص: ۲۲۵۴)

یعنی جس مسلمان نے مجھے یا میرے دیکھنے والے کو دیکھا، اسے دوزخ کی
آگ نہیں چھوئے گی۔

کرو عزت صحابہ کی کہ وہ تم سب سے ہیں اچھے
پھر ان سے ملنے والوں کی پھر انکی جو ملے ان سے
وہ مسلم آگ سے آزار ہرگز پا نہیں سکتا
نبی ﷺ کو یا صحابہؓ سے کسی کو جس نے ہے دیکھا (نامی)

(۳)

اللَّهُ اللَّهُ فِي أَصْحَابِيْ اللَّهُ اللَّهُ فِي أَصْحَابِيْ
لَا تَتَخَذُوهُمْ غَرَضًا مِنْ بَعْدِيْ فَمَنْ أَحَبَهُمْ فَبِحُبِّيْ أَحَبَهُمْ
وَمَنْ أَبْغَضَهُمْ فَبِبغْضِيْ أَبْغَضَهُمْ وَمَنْ أَذَاهُمْ فَقَدْ أَذَايْ وَمَنْ
أَذَايْ فَقَدْ أَذَا اللَّهَ وَمَنْ أَذَا اللَّهَ فَيُؤْشِكُ أَنْ يَأْخُذَهُ۔

(مشکوٰۃ، ص ۵۵۲، ترمذی، ص ۲۲۵/۲)

یعنی میرے اصحاب کے معاملے میں خدا سے ڈرتے رہو دوبار یہی ارشاد فرمایا، یعنی ان کا ذکر تعظیم و توقیر سے کرو اور میرے ساتھ ان کی رفاقت کا حق ادا کرو۔ میرے بعد انہیں دشنا� و عیوب کے تیر کا نشانہ نہ بنانا پس جو انہیں دوست رکھے گا وہ میری دوستی کے لحاظ سے دوست رکھے گا۔ اور جوان سے دشمنی کرے گا۔ وہ میرے ساتھ دشمنی رکھنے کی وجہ سے دشمنی رکھے گا جو انہیں رنجیدہ کرے گا۔ وہ یقیناً مجھے رنجیدہ کرے گا اور جو مجھے رنجیدہ کرے گا۔ وہ یقیناً خدا کو رنجیدہ کرے گا اور جو خدا کو رنجیدہ کرے گا۔ اسے جلدی ہی خدائے تعالیٰ پکڑے گا اور عذاب دے گا۔ اصحاب مصطفیٰ سے بغض و حسد جو ز کھے حق کے عتاب میں بس اپنے تیس وہ کچھے

(۴)

لَا تَسْبُوا أَصْحَابِيْ فَلَوْاَنَّ أَحَدَكُمْ أَنْفَقَ مِثْلَ أُحْدِ ذَهَبًا

مَابَلَغَ مُدَّ أَحَدِهِمْ وَلَا نَصِيفَةَ -

(مشکوٰۃ، ص: ۵۳۵، (متفق علیہ) ترمذی، ص: ۲۲۵/۲)

یعنی میرے اصحاب گوست (و شام) نہ دو۔ اگر تم میں سے کوئی أحد پھاڑ جتنا سونا بھی خیرات کر دے۔ تو وہ ثواب میں صحابیؓ کے ایک مدد بلکہ نصف مدد کو بھی نہیں پہنچتا۔

قابل عزت ہیں اصحاب نبی ﷺ تم نہ کرنا ان کی ذم بھول کر بھی تم نہ کرنا ان کی ذم تم أحد جتنا بھی دو سونا اگر ہو گا نصف مدد سے بھی ان کے کم

5

أَصْحَابِيْ كَالنُّجُومِ فَبِإِيْهِمْ اقْتَدَيْتُمْ اهْتَدَيْتُمْ ۝ (مشکوٰۃ، ص: ۵۵۳)

یعنی میرے اصحاب ستاروں کی طرح ہیں ان میں نے جس کی بھی تم پیروی کر دے گے راہ پاؤ گے۔

راہ ملتی ہے سب کو تاروں سے اور بُداشت نبی ﷺ کے یاروں سے ہے صحابہؓ کی اقتداء میں بُدا جو مخالف چلا تباہ ہوا پھر فرمایا: إِذَا رَأَيْتُمُ الَّذِينَ يَسْبُونَ أَصْحَابِيْ فَقُولُوْا لَعْنَةُ اللَّهِ عَلَى شَرِّكُمْ۔ (مشکوٰۃ، ص: ۵۵۳، ترمذی، ص: ۲۲۵/۲)

یعنی جب تم ان لوگوں کو دیکھو جو میرے اصحاب گو شام دے رہے ہیں۔ تو کہو کہ تمہارے شر پر خدا کی لعنت یعنی اس فعل کے بدالے تم خدا کی رحمت سے دور رہو۔ علی شرِّکم میں اشارہ ہے کہ اگر فعل پر لعنت کرے (نہ کہ ذات پر) تو قرین احتیاط ہے۔

صحابہؓ پر کسی کو سبا کرتے تم اگر دیکھو تو کہہ دو تم یہی لعنت خدا کی تیرے شر پر رہو

مناقب

سیدنا ابو بکر صدیق و عمر فاروق رضی اللہ عنہم

۶

إِنَّ مِنْ أَمَنَّ النَّاسِ عَلَىٰ فِي صُحُبَتِهِ وَمَالِهِ أَبُوبَكْرٌ۔

یعنی جس نے لوگوں میں سب سے زیادہ اپنی رفاقت اور مال سے مجھ پر احسان کیا ہے وہ یقیناً ابو بکر ہیں۔ (مشکوٰۃ، ص: ۵۵۲) (تفق علیہ)
جس نے تن من وھن سے کی ہے خدمت ختم الرسل
ہاں وہ ہے بو بکرؓ فرش و عرش پر ہے جس کا غل

نیز فرمایا:

مَا لِأَحَدٍ عِنْدَنَا يَدٌ۝ إِلَّا وَقَدْ كَافَيْنَاهُ مَا خَلَّ۝ أَبَا بَكْرٍ فَإِنَّ لَهُ
عِنْدَنَا يَدًا يُكَافِيْهُ اللَّهُ بِهَا يَوْمَ الْقِيَمَةِ (اخ)

(مشکوٰۃ، ص: ۵۵۵) (ترمذی، ص: ۲۰۷/۲)

یعنی ہمارے ساتھ جس کسی نے احسان اور نیکی کی ہم نے اس کا عوض دے دیا۔ سوائے ابو بکرؓ کے اسے اللہ تعالیٰ نیکی اور احسان کی جزار روز قیامت دیں گے۔
دیئے ہم نے اور وہ کے احسان اتار عوض دے گا بو بکرؓ کو کردگار

۷

لَا يَنْبَغِي لِقَوْمٍ فِيهِمْ أَبُوبَكْرٌ أَنْ يَوْمَ مَهْمُومٌ غَيْرُهُ۔

(مشکوٰۃ، ص: ۵۵۵) (ترمذی، ص: ۲۰۸/۲)

یعنی (حضرت ﷺ نے مرض موت میں حضرت عائشہؓ سے فرمایا) جس قوم

میں ابو بکر ہوں، اُس کے لئے زیبانیں کہ ابو بکر کے سوا اس کا کوئی اور امام ہو۔ اسی لئے حضرت علیؓ نے فرمایا تھا کہ:

قَدْمَكَ رَسُولُ اللَّهِ عَلَيْهِ وَسَلَّمَ فِي أَمْرٍ دِينِنَا فَمَنِ الَّذِي يُؤْخِرُكَ فِي دُنْيَاً -

اے ابو بکر جب رسول اللہ ﷺ نے آپ کو ہمارے دینی کام میں مقدم رکھا تو آپ کو ہمارے امور دنیا میں موخر کھنے والا کون؟

نہیں تھا کسی کا حق اور کام کہ صدیقؓ کے ہوتے بننا امام

(۸)

أَنْتَ صَاحِبُ فِي الْغَارِ وَصَاحِبُ عَلَى الْحَوْضِ -

یعنی اے ابا بکرؓ تم غارِ ثور میں میرے رفیق تھے اور حوضِ کوثر پر بھی جنت

میں میرے ساتھ رہو گے۔ (مشکوٰۃ، ص: ۵۵۵) (ترمذی، ص: ۲۰۸/۲)

غار میں جو تھے محمد ﷺ کے شفیق حوضِ کوثر پر بھی وہ ہوں گے رفیق (نامی) پھر فرمایا:

أَمَّا أَنَّكَ يَا أَبَا بَكْرٍ أَوَّلُ مَنْ يُدْخِلُ الْجَنَّةَ مِنْ أُمَّتِي -

(مشکوٰۃ، ص: ۵۵۶) (سنن ابی داؤد، رقم: ۳۶۵۲۔ کتاب السنۃ)

یعنی اے ابو بکر! تحقیق تم ہی میری امت میں سب سے پہلے جنت میں داخل ہو گے۔

سب سے پہلے داخل جنت جو ہو گا امتی نام نامی اس کا ہے ابو بکر صدیقؓ نبی ﷺ

(۹)

أَنَّا أَوَّلُ مِنْ تَنْشُقٍ عَنْهُ الْأَرْضُ ثُمَّ أَبُوبَكْرٌ ثُمَّ عُمَرُ ثُمَّ

أَتِيَ أَهْلُ الْبَقِيعَ فِي حُشْرُونَ مَعِي ثُمَّ انتَظِرُ أَهْلَ مَكَّةَ حَتَّى
أُحْشَرَ بَيْنَ الْحَرَمَيْنِ۔ (مشکوٰۃ، ص: ۵۵۶) (ترمذی، ص: ۲۱۰/۲)

یعنی قیامت کے دن سب سے پہلے میں زمین سے اٹھوں گا پھر ابو بکرؓ پھر عمرؓ (جو حضور ﷺ کے ساتھ بزرگی کے اندر انجمن آ را ہیں۔ نامی) پھر جنت ابیقیع کے مدفن (حضرت عثمانؓ ازدواج مطہرات نبی کریم ﷺ وغیرہم) میرے ساتھ قبروں سے اٹھیں گے (یعنی حشر میں سب سے پہلے ان کو حضور انور ﷺ کا جمال نصیب ہو گا) پھر میں اہل مکہ کا انتظار کروں گا۔ یہاں تک کہ حریم (مکہ و مدینہ) کے درمیان سب میرے پاس جمع ہو جائیں گے۔

مدتوں جو عبیپ ﷺ خدا کے قریب ہیں۔ دنیا و آخرت میں وہی خوش نصیب ہیں
(نامی)

مناقب سیدنا عمر فاروق رضی اللہ عنہ

۱۰

يَا أَبْنَ الْخَطَابِ وَالَّذِي نَفْسِي بِيَدِهِ مَا لَقِيَكَ الشَّيْطَانُ
سَالِكًا فَجَاقَطَ إِلَاسَلَكَ فَجَأَ غَيْرَ فَجَكَ۔ (مشکوٰۃ، ص: ۵۵۷، متفق علیہ)
یعنی اے عمر بن خطاب! مجھے اس ذات کی قسم جس کے ہاتھ میں میری جان ہے کہ اگر شیطان تجھے کشادہ راہ میں بھی گامزن پائے تو وہ راستہ ہی چھوڑ جاتا ہے۔ جس پر تم چل رہے ہو، یعنی وہ تیرے سامنے نہیں ٹھہر سکتا۔

رسول ﷺ کا ہم کو یہ خوش خبری سناتا ہے

عمرؓ جس راہ پر ہواں پے شیطان بھاگ جاتا ہے

(نامی)

نیز فرمایا: إِنَّ الشَّيْطَانَ لَيَخَافُ مِنْكَ يَا عُمَرُ۔ (ترمذی، ص ۲۰۲)

یعنی اے عمرؓ! بے شک تجھ سے شیطان خوف کھاتا ہے۔

ہاں عمر فاروق اعظم سایہ رحمان ہے
لرزہ بر انداز اس سے ہرگزی شیطان ہے

(۱۱)

إِنَّ اللَّهَ جَعَلَ الْحَقَّ عَلَىٰ لِسَانِ عُمَرَ وَ قَلْبِهِ۔
یعنی تحقیق اللہ تعالیٰ نے عمرؓ کے دل و زبان پر حق پیدا کر دیا ہے۔
نبی ﷺ بر حق نے کہہ دیا ہے عمرؓ کے حق میں جو عین حق ہے
دل و زبان عمرؓ پر حق ہے نہیں شک اس میں یہ داد حق ہے (نامی)

(مشکوٰۃ، ص ۵۵۷، ترمذی، ۲۰۹/۲، سنن ابو داؤد، کتاب الخراج، رقم: ۲۹۶۱-۲۹۶۲)

(۱۲)

لَوْ كَانَ بَعْدِي نَبِيٌّ لَكَانَ عُمَرَ بْنَ الْخَطَابِ۔
(مشکوٰۃ، ص ۵۵۷، ترمذی، ۲۰۹/۲)

یعنی اگر میرے بعد کوئی نبی ہوتا تو وہ عمر بن خطاب ہوتا۔

امت کو دے گئے یہ تین خبر نبی ﷺ

ہوتا جو میرے بعد تو ہوتا عمرؓ نبی

(۱۳)

اللَّهُمَّ أَيْدِي إِلَّا سَلَامٌ بِعُمَرَ۔

یعنی یا اللہ! عمر کو مشرف باسلام کر کے اسلام کی مدد فرمائے۔

دعا حضرت ﷺ نے کی اسلام لے آئے عمرؓ فوراً
گری اعداء پہ بھلی سی گئے صدمے سے مرفوراً
اللَّهُمَّ أَعِزَّ إِلَاسْلَامَ بِأَبِي جَهْلٍ بْنِ هَشَّامٍ أَوْ بِعُمَرَ بْنَ الْخَطَابِ.....(الخ) (مشکوٰۃ، ص: ۵۵، رواۃ احمد والترمذی، ص: ۲۰۹/۲)

۱۳

أَبُوبَكْر وَعُمَرُ سَيِّدَا كُهُولِ الْجَنَّةِ مِنَ الْأَوَّلِينَ وَالآخِرِينَ إِلَّا النَّبِيُّونَ وَالْمُرْسَلُونَ۔

یعنی ابو بکر اور عمر دونوں تمام اگلے پچھلے بوڑھے جنتیوں کے سردار ہیں۔ سوائے انبیاء و مرسیین کے۔ (مشکوٰۃ ص: ۵۶۰، ترمذی: ۲۰۸/۲، ابن ماجہ، رقم: ۹۵ المقدمة)

فَكَتَبَهُ: شباب کا عہد ۲۳ سال تک اور کھولت کا ۱۵ برس تک شمار کیا گیا ہے۔ حسینؑ کو نوجوانان جنت کا سردار فرمایا گیا ہے یہ سرداری دنیوی عمر کے لحاظ سے ہے ورنہ بہشت میں کسی کی پیرانہ شکل نہ ہوگی۔

ابو بکر و عمر ہیں جتنی سرداریے پختہ عمروں کے
مگر ہاں وہ نہیں سردار نبیوں اور رسولوں کے

۱۵

هَذَا النَّسْمُ وَالْبَصَرُ۔

یعنی رسول اللہ ﷺ نے ابو بکرؓ اور عمرؓ کو دیکھا اور فرمایا۔ یہ دونوں میرے کا ن اور آنکھیں ہیں۔ (مشکوٰۃ، ص: ۵۶۰، ترمذی: ۲۰۸/۲)

کاروں دین و مسلمین میں میرے یہ سمع و بصر
ستے حق ہیں دیکھتے بھی حق ہیں ابو بکر و عمرؓ (نامی)

۱۶

مَا مِنْ نَبِيٍّ إِلَّا وَلَهُ وَزِيرٌ أَنِّي مِنْ أَهْلِ السَّمَاءِ وَوَزِيرِي أَنِّي
مِنْ أَهْلِ الْأَرْضِ فَأَمَّا وَزِيرِي أَنِّي مِنْ أَهْلِ السَّمَاءِ فَجِبْرِيلُ
وَمِيكَائِيلُ وَأَمَّا وَزِيرِي أَنِّي مِنْ أَهْلِ الْأَرْضِ فَأَبُوبَكْرٌ وَعُمَرٌ۔
(مشکوٰۃ، ص: ۵۶۰، ترمذی، ص: ۲۰۹/۲)

یعنی ہر نبی کے آسمان والوں اور زمین والوں میں سے دو دو وزیر ہوتے
ہیں۔ میرے آسمانی وزیر جبراٰئیل و میکائیل ہیں اور زمینی وزیر ابو بکر و عمر ہیں۔ (یعنی
میں ان کی مشاورت سے مہماں الامور سرانجام دیتا ہوں)۔

ادھر جبریل و میکائیل سے ہے مشورہ ان کا
ادھر صدیق اور فاروق سے ہیں انہم آرا

۱۷

فَاقْتَدُوا بِاللّذِينَ مِنْ بَعْدِي أَبِي بَكْرٍ وَعُمَرُ۔

(مشکوٰۃ، ص: ۵۶۰، ترمذی، ص: ۲۰۷/۲)

یعنی متابعت اور پیروی کر دیں میرے بعد ان دونوں کی یعنی ابو بکر و عمر کی۔
(یہی میرے بعد خلیفہ ہوں گے)۔

کی وعیت یہ رسول حق نے اے مرد سعید
پیروی کرنا ابو بکر و عمر کی میرے بعد۔ (نامی)

۱۸

عَنِ ابْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ ذَاتَ يَوْمٍ وَدَخَلَ
الْمَسْجِدَ وَأَبْوَبَكْرٌ وَعُمَرٌ أَحَدَهُمَا عَنْ يَمِينِهِ وَالْآخَرُ عَنْ

شِمَالِهِ وَهُوَ أَخِذٌ بِأَيْدِيهِمَا فَقَالَ هَكَذَا أَبْعَثْتَ يَوْمَ الْقِيَامَةِ -

یعنی ابن عمرؓ سے روایت ہے کہ ایک دن رسول اللہ ﷺ اپنے جمرے سے نکل کر مسجد میں تشریف لائے اور ابو بکرؓ اور عمرؓ میں سے ایک آپ ﷺ کی رائیں طرف تھا اور دوسرا بائیکین جانب اور آپ ﷺ نے ان دونوں کے ہاتھ اپنے دست مبارک میں لئے ہوئے تھے۔ آپ ﷺ نے فرمایا: کہ ہم قیامت کے دن اسی طرح اٹھیں گے۔ (مشکوٰۃ، ص: ۵۶۰، ترمذی، ص: ۲۰۸/۲)

زندگی میں اور بعد از فوت بھی ہیں ابو بکرؓ و عمرؓ یار نبی ﷺ حشر میں بھی وہ اٹھیں گے ایک ساتھ ہو گا ان کے ہاتھ میں دونوں کا ہاتھ (نامی)

مناقب سیدنا عثمان ذوالنورین رضی عنہ

۱۹

يَا عُثْمَانُ إِنَّهُ لَعَلَّ اللَّهَ يُقْبِضُكَ قَمِيصًا فَإِنْ أَرَادْتُكَ عَلَى خَلْعِهِ فَلَا تَخْلِعْهُ لَهُمْ - (ترمذی، ص: ۲۱۲، مشکوٰۃ، ص: ۵۶۲)

یعنی اے عثمان! تمہیں خدا تعالیٰ قمیص خلافت پہنائے گا۔ پس اگر لوگ اس کے اتارنے کا مطالبہ کریں تو یہ قمیص خلافت نہ اتارنا۔

عزیز از جان تھا ان کو رسول اللہ کا فرمان رہے قائم خلافت پر فداء عثمان نے کی جان (نامی)

۲۰

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ الْيَمْنَى هَذِهِ يَدُ عُثْمَانَ فَضَرَبَ بِهَا عَلَى يَدِهِ وَقَالَ هَذِهِ لِعُثْمَانَ - (ترمذی، ص: ۲۲۳، بخاری، ص: ۵۶۳)

یعنی جب رسول اللہ ﷺ نے حضرت عثمانؑ کو حدیبیہ سے اپنا سفیر بنان کر کے بھیجا اور مشہور ہوا کہ وہاں شہید کر دیئے گئے تو ان کا انتقام لینے کے لئے حکم بیعت ہوا یہ بیعت رضوان کے نام سے قرآن میں مذکور ہے۔ اس میں رسول اللہ ﷺ نے اپنے دامیں ہاتھ کو حضرت عثمانؑ کا ہاتھ قرار دیتے ہوئے اس پر اپنا بایاں ہاتھ رکھا اور فرمایا: یہ عثمانؑ کی طرف سے ہے۔

نبی نے ہاتھ اپنے کو کہا یہ دست عثمانؑ ہے یہ اللہ کی عزت پائی عثمانؑ نے پیغمبر ﷺ سے سمجھ لیں مون ایسی جیسے بیعت کی پیغمبر ﷺ سے یہ اس میں راز تھا مضر کر بیعت دست عثمان پر

۲۱

لِكُلِّ نَبِيٍّ رَّفِيقٌ وَرَفِيقٌ يَعْنِي فِي الْجَنَّةِ عُثْمَانُ۔
(مشکوٰۃ، ص: ۶۱، ترمذی، ص: ۲۱۰۲، ابن ماجہ، رقم: ص: ۱۰۹، المقدمة)

یعنی ہر نبی کا ایک رفیق ہوتا ہے اور میرا رفیق جنت میں عثمانؑ ہے۔
ہر نبی کا ایک ہوتا ہے رفیق اور میرا جنت میں عثمانؑ ہے شفیق

۲۲

مَا عَلَى عُثْمَانَ مَا عَمِلَ بَعْدَهُ لِهِ۔ (ترمذی، ص: ۲۱۰۲)

یعنی جیش عربت کی تیاری کے لئے جب تینوں دفعہ حضرت عثمانؑ نے سامان دینے کے اعلان میں سبقت کی اور تین سو اونٹ اخلاص (جھولوں) اور اقتاب (پالنوں) سمیت پیش کئے۔ تو رسول اللہ ﷺ نے دو دفعہ فرمایا کہ اگر عثمانؑ اس نیکی کے بعد فرضاً کوئی فعل کر بیٹھے تو نیکی اس کام کا کفارہ ہو جائے گا۔ یعنی اسے کوئی گرفت نہ ہوگی۔ دوسری حدیث میں یوں وارد ہے:

مَا أَصْرَرَ عُثْمَانَ مَا عَمِلَ بَعْدَ الْيَوْمِ۔

یعنی عثمان آج کے بعد جو کوئی کام بھی کرے اسے کچھ ضرر نہیں۔
حضرت ﷺ نے یہ اس وقت مکر فرمایا۔ جب حضرت عثمانؓ نے اسی لشکر کے
لئے ہزار دینار دیئے۔

جب غمّ نے فوجِ اسلامی کی تنگی دور کی
مَاعَلَى عُثْمَانَ مَا عَمِلَ کی خوشخبری ملی
احمد رضی اللہ عنہ تاریخ ماضِ عثمانؓ کو کہا
عین نیکی ہے عمل ہر ایک اب عثمانؓ کا

۲۳

أَتُبُّ أُحُدُ فَإِنَّمَا عَلَيْكَ نَبِيٌّ وَ صَدِيقٌ وَ شَهِيدٌ أَنِّ

احمد: رقم ۱۱۶۳ (ترمذی، ص: ۵۶۲/۲، نخاری: کتاب الناقب، رقم: ۳۴۲۳۱)

یعنی حضور انور ﷺ ایک دفعہ حضرت ابو بکر صدیقؓ و عمرؓ اور عثمانؓ کے ساتھ
کوہ احمد پر چڑھے اور وہ سخت ہلنے لگا۔ حضور انور ﷺ نے اسے ایڈی مار کر فرمایا: اے
اُحد! کیوں ہلتا ہے ہتم جا تجھ پر نبی ﷺ صدیقؓ اور دو شہیدوں کے سوا اور کوئی
نہیں۔

ثلاثہ صحابہؓ کے حق میں کہا
نبی ﷺ نے احمد پر یہ قول سدید
ابو بکرؓ صدیقؓ ہیں بالیقین
عمرؓ اور عثمانؓ ہیں دونوں شہید
(نامی)

ایک دوسرے موقع پر جب کہ آپ ﷺ حراپر تھے۔ اور علاوہ چار یار کبار فیضیت
کے طلحہ، زبیر اور سعد رضی اللہ عنہم بھی تھے۔ تو آپ ﷺ نے جب شہش کوہ پر فرمایا کہ ٹھہر جا۔ تجھ پر
نبی ﷺ، صدیقؓ اور شہید ہی تو ہیں۔ اس میں چار کی شہادت کی پیش گوئی ہے۔

مناقب

حضرت علی اسد اللہ الغالب رضی اللہ عنہ

(۲۲)

أَنْتَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا نَبِيٌّ
بَعْدِي۔ (مشکوٰۃ، ص: ۵۶۳، متفق علیہ)

یعنی جب رسول اللہ ﷺ طور پر جاتے ہوئے حضرت علیؓ کو مدینہ میں بچوں اور عورتوں کے درمیان چھوڑ گئے تو آپؐ نے سمجھا کہ مجھے ناکارہ سمجھ کر جہاد میں نہیں لے گئے۔ یہ سن کر حضور انور ﷺ نے فرمایا:

اے علی! ”تیری اور میری مثال موسیٰ ہارون کی ہے۔ فرق صرف اتنا ہے کہ ہارون نبی تھے اور میرے بعد کوئی نبی نہیں۔“

(موسیٰ علیہ السلام کوہ طور پر جاتے ہوئے اپنے بھائی ہارون علیہ السلام کو قوم میں چھوڑ گئے تھے۔ حضور انور ﷺ اپنے عم زاد علیؓ کو چھوڑ گئے۔ اس سے نہ ہارون علیہ السلام کی خلافت ثابت ہے۔ نہ علیؓ کی۔ حضرت ہارون علیہ السلام حضرت موسیٰ علیہ السلام سے چالیس سال پہلے فوت ہوئے۔ حضرت علیؓ کے ذمے صرف بچوں اور عورتوں کی نگرانی تھی۔ امامت پر ابن امِ مکتوم مامور تھے۔

طور پر موسیٰ چڑھے ہارون کو نیچے چھوڑ کر
مصطفیٰ آگے بڑھے حیدر کو پیچھے چھوڑ کر

جب دونوں کو سونپی گئی نگرانی پس ماندگاں
کس قدر سمجھے گئے ہر دو ایں اے مہرباں
بعد موئی تھے خلیفہ وہ نہ یہ بعدِ نبی
عارضی ڈیوٹی خبرگیری کی دونوں کو ملی
(نامی)

۲۵

مَنْ كُنْتُ مَوْلَاهُ فَعَلَيَّ مَوْلَاهُ۔ (سنن ابن ماجہ: رقم: ۱۲۱، المقدمة)
(مشکوٰۃ، ص: ۵۶۳، ترمذی، ص: ۲۱۲/۲، منداحمد: رقم: ۶۰۶، مند علی رضی اللہ تعالیٰ عنہ)
یعنی جس کا دوست میں علی بھی اس کا دوست ہے۔

ابوبکر و عمر عثمان اور دیگر صحابہ بھی
نبی کے دوست تھے ان سے علی کو بھی محبت تھی
نَيْزَ فَرِمَا يَا: أَنْتَ مِنِّي وَأَنَا مِنْكَ۔ (مشکوٰۃ، ص: ۵۶۳، بخاری، ص: ۳۷۲)
یعنی اے علی! تو مجھ سے اور میں تجھ سے ہوں۔

تو مجھ سے ہے میں تجھ سے ہوں تو میں ہوا میں تو ہوا
نب و محبت نے علی! اہم دونوں کو اک کر دیا
من تو شدم تو من شدی من تن شدم تو جاں شدی (نامی)
تاکس نگوید بعد ازاں نیں من دیگر م تو دیگری

۲۶

**فِيَكَ مِثْلَ مِنْ عِيسَى أَبْغَضَتُهُ الْيَهُودُ حَتَّىٰ بَهَتُوا أُمَّةً
وَأَحَبَّتُهُ النَّصْرَانِيُّ حَتَّىٰ أُنْزَلُوهُ بِالْمُنْزَلَةِ الَّتِي لَيْسَ بِهِ۔**

(مشکوٰۃ، ص: ۵۶۵، منداحمد: رقم: ۱۳۰۵۔ مند علی۔ ابن ماجہ: ۱۱۸۔ مقدمہ)

یعنی اے علی! تیری مثال عیسیٰ کی ہے یہود نے ان سے دشمنی کی اور ان کی والدہ پر بہتان باندھا۔ اور نصاریٰ نے محبت میں یہاں تک غلو کیا کہ انہیں ایسے درجے پر کھیچ کر لا بٹھایا جوان کا نہ تھا۔ یعنی خدا اور خدا کا بیٹا بنادیا۔

خوارج یہود و سبائیٰ نصاریٰ بڑا میں گھٹائیں بزرگوں کا درجہ سمندر میں افراطِ تفریط کی ہے انہوں نے مسح و علی کو بہایا فقط اہل سنت ہیں اوسط نمط پر وہ ہیں دل سے سب دوستدارِ صحابہ (نامی)

دیگر صحابہ کرام رضی اللہ عنہم کے مناقب

۲۷

إِنَّ لِكُلِّ نَبِيٍّ حَوَارِيًّا وَ حَوَارِيًّا الزُّبِيرُ۔

یعنی تحقیق ہرنبی کا ایک حواری ہوتا ہے اور میرا حواری (خلص و مددگار)

زبیر ہے۔ (مشکوٰۃ، ص: ۵۶۵، متفق علیہ)

زبیر جن سے رسول خدا رہے خورسند وہ تھے حضور کی پھوپھی صفیہ کے فرزند (نامی)

۲۸

يَا سَعْدُ ارْمِ فِدَاءَكَ أَبِي وَأُمِّي۔ (مشکوٰۃ، ص: ۵۶۵، متفق علیہ)

یعنی حضور انور ﷺ نے غزوہ احمد میں جبکہ سعد بن ابی و قاص جو آپ ﷺ کے ماموں لگتے تھے اور جن کے حق میں آپ ﷺ نے فرمایا تھا کہ یہ میرے ماموں

ہیں کوئی ایسا ماموں تولائے۔ کافروں کو نشانہ تیر بنا رہے تھے تو حضور ﷺ نے فرمایا:

اے سعدا! ”تجھ پر میرے ماں باپ قربان تیر مارے جا۔“

سعد کے حق میں حضور نے دعا فرمائی تھی کہ خدا اس کا قادر انداز اور مستحباب الدعوة بنادے اس لئے آپ کی دعا اور تیر کا نشانہ ہمیشہ بر ہدف رہا۔

مقبول ہیں ابرو کے اشارے پر دعا میں
کیوں تیر کماندار نبوت کا خطاب ہو

(رضاء)

قربان کریں جس پر یہ اب وَأَمْمٌ مُّحَمَّدٌ عَلَيْهِ السَّلَامُ
اس سعد پر امت نہ دل و جان سے فدا ہو؟

(نامی)

۲۹

لِكُلِّ أُمَّةٍ أَمِينٌ، وَأَمِينٌ هَذِهِ الْأُمَّةِ أَبُو عُبَيْدَةَ بْنِ الْجَرَاحِ۔

(مشکلۃ، ص: ۵۶۶، متفق علیہ)

یعنی ہر امت میں ایک امین ہوتا ہے اور میری امت کا امین ابو عبیدہ بن الجراح ہے۔
امین امت احمد ابو عبیدہ ہیں کہ جن پر حضرت روح الامین بھی شیدا ہیں
انہی کے حق میں عمر نے تھا صاف فرمایا امین ہوتا تو وہ لاائق خلافت تھا
کسی کا ذمہ نہیں لیتا ہوں میں بعد اپنے جماعت منتخبہ اپنے میں سے خود چون پہلے
(نامی)

۳۰

أَبُو بَكْرٍ فِي الْجَنَّةِ وَعُمَرُ فِي الْجَنَّةِ وَعُثْمَانُ فِي الْجَنَّةِ

وَعَلَىٰ فِي الْجَنَّةِ وَطَلْحَةُ فِي الْجَنَّةِ وَعَبْدُ الرَّحْمَنِ بْنُ عَوْفٍ فِي الْجَنَّةِ وَسَعْدُ بْنُ أَبِي وَقَاصَ فِي الْجَنَّةِ وَسَعِيدُ بْنُ زَيْدٍ فِي الْجَنَّةِ وَأَبُو عَبِيدَةَ بْنَ الْجَوَاحِ فِي الْجَنَّةِ

(ترمذی، ص: ۲۱۵/۲۔ ابن ماجہ، المقدمة رقم: ۱۳۰)

یعنی (۱) ابو بکر رض جنتی ہیں۔ (۲) عمر رض جنتی ہیں۔ (۳) عثمان رض جنتی ہیں۔ (۴) علی رض جنتی ہیں۔ (۵) طلحہ رض جنتی ہیں۔ (۶) زبیر رض جنتی ہیں۔ (۷) عبد الرحمن رض بن عوف جنتی ہیں۔ (۸) سعد رض بن ابی و قاص جنتی ہیں۔ (۹) سعید بن زید رض جنتی ہیں اور (۱۰) ابو عبیدہ بن جراح رض جنتی ہیں۔

دس وہ قطعی جنتی اصحاب خیر المرسلین

خدمت دین سے ہے گویا جن کی جنت زخرید

ہیں وہ بو بکر و عمر عثمان و حیدر اور زبیر

بو عبیدہ۔ سعد و طلحہ عبد الرحمن و سعید

۳۱

أَرْحَمُ أُمَّتِي بِأُمَّتِي أَبُوبَكَرٌ وَأَشَدُهُمْ فِي أَمْرِ اللَّهِ عَمَرٌ وَأَصْدَقُهُمْ حَيَاءً عُثْمَانُ وَأَفْرَضُهُمْ زَيْدُ بْنُ ثَابِتٍ وَأَقْرَءُهُمْ أَبَى أُبْنُ كَعْبٍ وَأَعْلَمُهُمْ بِالْحَلَالِ وَالْحَرَامِ مَعَاذُ أَبْنُ جَبَلٍ وَلِكُلِّ أُمَّةٍ أَمِينٌ " وَأَمِينٌ هَذِهِ الْأُمَّةُ أَبُو عَبِيدَةَ بْنَ الْجَوَاحِ -

(مشکلاۃ، ص: ۵۶۶، ترمذی، ص: ۲۱۹/۲)

ایک دوسری حدیث میں ہے: وَأَقْضَاهُمْ عَلَيْ - یعنی میری امت میں امت پر سب سے زیادہ رحیم ابو بکر رض ہیں۔ فرمان الہی میں سختی سے عامل عمر رض

ہیں۔ سب سے زیادہ صادق حیادار عثمان رضی اللہ عنہ ہیں۔ علم و راثت کے سب سے زیادہ عالم زید بن ثابت رضی اللہ عنہ ہیں۔ سب سے زیادہ عمدہ قاری قرآن ابی بن کعب رضی اللہ عنہ اور حلال حرام کا سب سے زیادہ علم رکھنے والے معاذ بن جبل رضی اللہ عنہ ہیں۔ ہرامت کا ایک امین ہوتا ہے اور اس امت کے امین ابو عبیدہ بن جراح ہیں (اور مطابق حدیث دیگر) سب سے عمدہ قاضی علی رضی اللہ عنہ ہیں۔

جو صحابہ میں ہیں اتنی خوبیاں آتی نظر
یہ رسول اللہ ﷺ کی ہے پاکیزہ صحبت کا اثر

۳۲

مَنْ سَرَّهُ أَنْ يَنْظُرُ إِلَى شَهِيدٍ يَمْشِيْ عَلَى وَجْهِ الْأَرْضِ
فَلَيَنْظُرْ إِلَى طَلْحَةَ ابْنِ عَبِيدِ اللَّهِ۔ (ترمذی، ص: ۲۱۵، ۲)

یعنی جو شخص شہید کو زمین پر چلتے پھرتے دیکھ کر خوش ہونا چاہے۔ وہ طلحہ بن عبیدہ رضی اللہ عنہ کو دیکھ لے۔

احد میں جسم تھا چھلنی کیا دست مبارک بھی
ہوئے سینہ پر طلحہ رضی اللہ عنہ نبی ﷺ پر جان قربان کی
بشارت پائی جنت کی شہادت کا ملامزدہ
عطاؤ کی سپد طلحہ رضی اللہ عنہ کو مولا نے سرافرازی
(نامی)

۳۳

إِنَّ الَّذِي يَحْثُو عَلَيْكُمْ بَعْدِيْ هُوَ الصَّادِقُ الْبَارُ اللَّهُمَّ

اَسْقِ عَبْدَ الرَّحْمَنِ ابْنَ عَوْفٍ مِنْ سَلْسَبِيلِ الْجَنَّةِ۔

(ترمذی، ص: ۲۱۶/۳)

یعنی رسول اللہ ﷺ نے اپنی ازواج مطہرات کو فرمایا کہ میرے بعد جو شخص تمہیں اپنے ہاتھ سے مال دے گا۔ اور تم پر خرچ کرے گا۔ وہ نیکوکار صادق ہے۔ پھر فرمایا: یا اللہ! عبد الرحمن بن عوف ﷺ کو بہشتی چشمے سے سیراب کر دے۔ کہا حضور ﷺ نے نیکوکار صادق عبد الرحمن ہے۔ تعالیٰ اللہ ابن عوف کی کیا عزت و شان ہے نبی و مولین و امہات مولین سب خوش۔ وہ قطعی جنتی ہے دشمن اس کا محض شیطان ہے

۳۴

إِنَّ ابْنِي هُذَا سَيِّدٌ، وَلَعَلَّ اللَّهَ أَنْ يُصْلِحَ بِهِ بَيْنَ فِتَّيْنِ عَظِيمَتَيْنِ مِنَ الْمُسْلِمِيْمِ۔ (مشکوٰۃ، ص: ۵۶۹، بخاری، ص: ۳۷۲/۲)

یعنی یہ میرا بیٹا (امام حسن ﷺ) سردار ہے اور شاید اللہ تعالیٰ اس کے ذریعہ مسلمانوں کی دو بڑی جماعتوں میں صلح کر دے۔

حسن ﷺ شہزادہ امن و امان ہے۔ وہ سردار جوانان، جنال ہے۔ حسن ﷺ کی صلح جوئی سے ہو اضافہ معاویہ ﷺ امیر مومنان ہے۔ (نامی)

۳۵

الْعَبَاسُ هِنْيٌ وَأَنَّا مِنْهُ۔ (مشکوٰۃ، ص: ۵۷۰، سنن نسائی، کبریٰ، مناقب، رقم: ۸۰۷۹)

(دوسری حدیث نیں ہے)۔ ایٰهَا النَّاسُ مَنْ أَذَى عَمِیْمًا فَقَدْ أَذَانِیْ فَإِنَّمَا عَمِّ الْرَّجُلِ صِنُوْأَبِیْهِ۔ (ترمذی، ص: ۲۱۷/۳)

۱۱

یعنی میرے پچا عباس رض مجھ سے ہیں اور میں ان سے ہوں۔ لوگوا جس نے میرے پچا کو دکھ دیا اس نے یقیناً مجھے تکلیف دی۔ حقیقتاً آدمی کا پچا اس کے باپ کی طرح ہوتا ہے۔

حضرت ﷺ نے واضح کر دیا لوگوں پر یوں مافی لفظ میر عباس رض ہے میرا پچا وہ مجھ سے ہے میں اس سے ہوں جس نے اذیت دی اسے اس نے مجھے ہی دکھ دیا عمِ الرَّجُل ہے مثل اب لاریب بیچوں و چکوں

(۳۶)

مَنْ دَخَلَ دَارَابِيْ سُفِيَانَ فَهُوَ أَمِنٌ۔

یعنی حضور علیہ الصلوٰۃ والسلام نے فتح مکہ پر فرمایا کہ جو شخص ابی سفیان بن حرب کے گھر میں داخل ہوگا، اسے امن ہے۔ (مشکوٰۃ، ص: ۵۷۶، صحیح مسلم: ۱۰۲، ۲)

جب ابوسفیان رض مکے کا رئیس خدمت اقدس علیہ السلام میں حاضر ہو گیا عزت افزائی کی خاطر آپ علیہ السلام نے مہربانی سے یہ اعلان کر دیا آمن و مامون ہے وہ شخص جو داخل دارِ ابی سفیان رض ہوا (نامی)

(۳۷)

اللَّهُمَّ اجْعَلْهُ هَادِيًّا مَهْدِيًّا وَاهْدِ بِهِ۔

یعنی یا اللہ! معاویہ بن ابی سفیان رض کو ہدایت کرنے والا اور ہدایت یافتہ بنادے اور اسے لوگوں کی ہدایت کا خندیعہ بناء۔ (ترمذی: ۲۲۲۲)

معاویہ کیلئے کی رسول حق ﷺ نے دعا
ہوئے وہ کاتب وحی اور پھر امیرِ غرب
حسن ﷺ نے ان کو عجم کی بھی سروی دیدی
نی پاک کا ارشاد ہو گیا پورا ہزاروں لاکھوں نے ان سے راہ ہدایاتی
(نامی)

۳۸

إِنَّ الْحَسَنَ وَالْحُسَيْنَ هُمَا مَارِيْحَانِيْ مِنَ الدُّنْيَا۔
یعنی تحقیق حسن ﷺ اور حسین ﷺ دونوں دنیا میں میرے ریحان (بمعنی
راحت فرزند پھول ہیں) (مشکوٰۃ، ص: ۵۷۰، ترمذی: ۲۱۸/۲)

نہیں ہے شک اس میں حسن ﷺ اور حسین ﷺ تو اسے ہیں میرے میرے دل کا چین

۳۹

آیةُ الْإِيمَانِ حُبُّ الْأَنْصَارِ وَآیَةُ النِّفَاقِ بَغْضُ الْأَنْصَارِ۔
یعنی انصار سے محبت رکھنا، ایمان کی نشانی ہے اور انصار سے بغض رکھنا نفاق
کی علامت ہے۔ (مشکوٰۃ، ص: ۵۷۶، متفق علیہ)
بغض ان سے جو رکھتے ہیں وہ منافق شیطان
حُبُّ انصار ہے بے شبہ نشان ایماں

۴۰

إِنِّي لَا رُجُوْأَنْ لَا يَدْخُلَ النَّارَ إِنْ شَاءَ اللَّهُ أَحَدُ شَهِيدَ
بَدْرًا وَالْحَدِيْبَيْةَ۔

یعنی یہ شک میں امیدوار ہوں کہ حاضرین بدر و حدیبیہ میں سے کوئی آتش
دوڑھ میں داخل نہ ہوگا۔ (مشکوٰۃ، ص: ۵۷۸، مسلم: ۳۰۲/۲)

احمد و بدر و حدیبیہ میں حاضر تھے جو جتنی سارے وہ اصحاب ﷺ نبی ﷺ ہیں لوگو
(نامی)

دعا بوسیلہ صاحبہ کرام

علیٰ رضی اللہ عنہ

خدا یا طفیل نبی کریم ﷺ !
 طفیل ابو بکر رضی اللہ عنہ یا رب نبی ﷺ !
 عمر رضی اللہ عنہ اور عثمان رضی اللہ عنہ کے یارب طفیل
 ہمیں صدق دے اور سطوت بھی دے
 زبیر رضی اللہ عنہ اور طلحہ رضی اللہ عنہ کے یارب طفیل
 عطا ہو ہمیں ایسا قلب و جگر
 جو امت کے تھے بو عبیدہ رضی اللہ عنہ امین
 نبی ﷺ کے پچھا جو کہ عباس رضی اللہ عنہ تھے
 صحابی جو تھے عبد الرحمن رضی اللہ عنہ و سعد رضی اللہ عنہ
 طفیل اپنے جراز خالد رضی اللہ عنہ کے حق ا
 طفیل حسن رضی اللہ عنہ جو ہر صلح دے
 عمل کرنا یک ہیں مثالی حسین رضی اللہ عنہ
 شہیدان بدر و احد کے طفیل
 معاویہ رضی اللہ عنہ اور عکرمہ رضی اللہ عنہ کے طفیل
 اٹھا پھینکیں باطل کو جوں خار و خس
 محمد ﷺ کے نقشِ قدم پر چلیں
 صحابہ کا رُتبہ ہے سب سے بلند
 ہیں دنیا و دین میں وہی ارجمند

صحابہ رضی عنہم نے پھیلادیا دین میں اُنہی سے پہنچا کہیں سے کہیں
صحابہ رضی عنہم نے چکایا نور میں مُنور ہوا اس سے روئے زمین
مطیعِ صحابہ رضی عنہم مطیع نبی ﷺ مطیع انکا ہے بالیقین جتنی

ضروری گزارش

اس رسالہ کے مضامین ہر خواندہ مسلمان چالیس مسلمانوں کے ذہن نشین
کرائے۔ (غلام دشگیر نامی)

سفینہ اہل بیت و نجومِ صحابہ رضی عنہم

کشتی اہل بیت میں ہم ہو گئے سوار اندر ہرا چھار ہاتھانہ تھا راہ کا پتہ
گم کر دہ رہ سفینہ سواروں کے واسطے بس بن گئے نجومِ صحابہ رضی عنہم دلیل راہ
خوف و خطر سے بچ کے کنارے لگے جو ہم حل ہو گیا وہی جو تھا پیچیدہ مسئلہ
ثابت ہوا کہ پار اتر سکتے ہیں جبکہ اہل بیت و صحابہ رضی عنہم کا واسطہ

التمام دعا

جو صاحب اس رسالہ سے مستفید ہوں وہ دعائے خیر کریں کہ اللہ تعالیٰ مجھے
میری اولاد اور سب مسلمانوں کو بزرگان دین کا عقیدت مندرج کے، اور انہیں مذہب
حضرت حنفیہ کی تبلیغ و اشاعت کی توفیق عطا فرمائے، اور نوپیدا شدہ فرقوں کے فریب سے
بچائے۔ آمين!

الملتمس

ابوالفضل غلام دشگیر نامی

ماہ صفر ۱۴۳۲ھ

متولی اوقاف اشرف دیر اصلاح سیکرٹری انجمن تحفظ اوقاف
اسلامیہ (پنجاب) چلہ پیباں، لاہور

محض ذکر صاحبہ کرام علیہم الرضوان

رسالہ ہذا میں صحابہ رسول انام علیہم السلام کے مناقب درج ہیں ان کا مختصر ذکر کرنا ضروری ہے جو بخاری شریف اور اکمال فی اسماء الرجال اور کتاب المعارف سے مأخوذه ہے۔ (نامی)

حضرت ابو بکر صدیق رضی اللہ عنہ

آپ کا نام نامی عبد اللہ بن عثمان ابو تقافہ ہے، سلسلہ نسب اس طرح ہے۔

عبد اللہ بن عثمان بن عامر بن عمر بن سعد بن تیم بن مرۃ (جو رسول کریم علیہ السلام اور آپ کے جد مشترک ہیں) آپ کو عتیق اس لئے کہتے ہیں کہ آنحضرت علیہ السلام نے فرمایا تھا کہ جو یہ چاہتا ہے کہ دوزخ سے آزاد آدمی کو دیکھے وہ ابو بکر صدیق رضی اللہ عنہ کو دیکھ لے۔ آپ آنحضرت علیہ السلام کے ساتھ تمام واقعات زندگی میں شریک حال رہے کبھی جدا نہیں ہوئے۔ جان دے کر بھی گندید خپڑا میں بھی ساتھ۔ آپ مردوں میں سب سے پہلے مسلمان ہیں امور اسلامی میں منہمک رہنے کی وجہ سے اس قدر لا غرہ ہو گئے کہ چہرے کی رگیں نظر آتیں اور آنکھیں اندر کو دبی ہوئی تھیں آپ سفیدرنگ تھے اور پیشانی ابھری ہوئی تھی۔ وسمہ اور حنا کا خضاب لگاتے تھے۔ آپ کی چار پیشیں صحابی ہیں۔ یعنی خود۔ والد۔ بیٹا۔ پوتا۔ یہ شرف اور کسی کو نصیب نہیں ہوا۔ رسول کریم علیہ السلام جتنی عمر (۶۳ سال) پا کر ۲۲ رب جمادی الآخری ۱۴ھ کو مطابق ۲۲ اگست ۶۳ء مغرب اور عشاء کے درمیان فوت اور ہم پہلوئے مصطفی علیہ السلام آسودہ ہوئے۔ نماز جنازہ عمر فاروق اعظم رضی اللہ عنہ نے پڑھائی۔ اور کفن آپ کو حسب وصیت پرانی چادروں کا دپاگیا کہ

مردوں کے لئے یہی بس ہے۔ اکثر آیات قرآن مجید اور احادیث نبوی میں آپ کے فضائل میں وارد ہیں۔ رسول اللہ ﷺ کے بعد جتنے فتنے اُٹھے۔ وہ سب آپ کی ہمت سے مٹ گئے اور اسلام ایک مضبوط چٹان پر کھڑا ہو گیا۔ ام المؤمنین حضرت عائشہ صدیقہ رضی اللہ تعالیٰ عنہا رسول خدا ﷺ کی محبوب اہل بیت صدیق اکبر کی بیٹی تھیں۔

حضرت عمر فاروق رضی اللہ عنہ

مسلمہ نسب، حضرت عمر بن خطاب بن نفیل بن عبد العزیز بن قرطہ بن ریاح بن عبد اللہ بن زراح بن عدی بن کعب (جذ مشترک فاروق و محمد مصطفیٰ ﷺ)۔ آپ کو اسلام لانے میں نمبر چالیسوائی ہے۔ آپ آخر حضرت ﷺ کی دعا سے شوکتِ اسلام کے لئے مشرف باسلام ہوئے اور مسلمانوں کو قیصر و کسری کی سلطنتوں کا مالک بنا دیا۔ آپ سفید رنگ کے دراز قد تھے۔ مجمع میں چلتے تو سوار معلوم ہوتے اور دوسرے پیدل، دونوں ہاتھوں سے یکساں کام کرتے تھے۔ داڑھی میں مہندی کا خضاں کیا کرتے۔ آپ کے اسلام لانے سے اسلام ظاہر ہوا اور بارگاہ نبوی ﷺ سے فاروق کا خطاب ملا۔ ساڑھے دس برس خلافت کرنے کے بعد ایک مجوہ غلام ابو لولو کے مسجد میں خفیہ بزدلانہ حملہ سے ۲۶ روز الحجہ ۲۳ھ کو زخمی اور کیم محرم ۲۴ھ کو صدیق اکبر کے ہم پہلو سبز گنبد نبوی ﷺ میں ہم عمر نبی کریم ﷺ آرام فرمادیے۔ آپ کی صاحبزادی سیدہ حفصہ رضی اللہ تعالیٰ عنہا ام المؤمنین زوجہ نبی کریم ﷺ تھیں۔ اور بیویوں میں سے ایک سیدہ اتم کلثوم بنت علی و فاطمہ رضی اللہ عنہم تھیں۔

حضرت عثمان ذوالنورین رضی اللہ عنہ

حضرت عثمان ذوالنورین بن عفان بن ابی العاص بن امیہ بن عبد الشمس

بن عبد مناف (جد مشترک عثمان و حضرت محمد ﷺ) حییہ:۔ میانہ قد۔ خوبصورت اور
ہنس لکھ بزرگ تھے۔ داڑھی گھنی اور بڑی۔ رنگ گندی۔ موئے سر بکثرت تھے۔ قدیم
الاسلام بزرگ ہیں۔ غنی مشہور جن کی دولتمدی دینِ اسلام اور مسلمانوں کے آرام و
آسائش میں صرف ہوئی۔ رسول کریم کی پھوپھی زاد بہن کے بیٹے اور حضور ﷺ کے
دہرے داماد ہونے کی وجہ سے ذوالنورین کہلائے۔ حضرت فاروق اعظم رضی اللہ عنہ کے
مسلمہ فتوحات کو کابل کی سرحدوں تک بڑھایا۔ بحری جہازوں کا بیڑہ بنا کر قیصر روم
کا بیڑا غرق کیا۔ آخر این سبا کے بہکائے ہوئے مصری باغیوں کے ہاتھوں میں دن
محصور رہ کر قرآن پڑھتے ہوئے ۱۸ ارز والجہ ۵۳ھ کو شہید اور اپنے خرید کردہ قطعہ
زمین جسٹن کوکب (کوکب کے باغ) میں جو جنت البقیع میں شامل تھا فن ہوئے ان
کے بے گناہ قتل کی شامت مسلمانوں پر پڑی اور قتل و خونزیزی نہ رکی۔ جب تک کہ
حضرت امیر معاویہ رضی اللہ عنہ بر سر اقتدار ہوئے۔

حضرت علی رضی اللہ عنہ

حضرت علی بن ابی طالب بن عبد المطلب بن ہاشم (جد مشترک) آپ
حضرت عثمان کی طرح آنحضرت ﷺ کے داماد تھے۔ حضور ﷺ کی چوتھی صاحبزادی
سیدہ فاطمہ رضی اللہ عنہا آپ کے نکاح میں تھیں۔ اصحاب ثلاثہ رضی اللہ عنہم کی طرح رسول خدا ﷺ
کی خدمت میں حاضر ہے اور حضرت عثمان رضی اللہ عنہ کی شہادت کے بعد خلیفہ ہوئے۔
ہر کبوڑ خلافت (مدینہ) چھوڑ کر کوفہ جا رہے۔ عمر کے باقی چار سے زیادہ سال خانہ جنگی
میں گزر گئے۔ آخر ایک شیعوں سے خارج شدہ شخص عبد الرحمن ابن ملجم کے ہاتھوں
کے ارمضان المبارک ۶۴ھ کو در مسجد پر زخمی اور شہید ہوئے۔ قبر خارجیوں کی بے ادبی

کے خوف سے چھپا دی گئی۔ اس لئے مدن کے متعلق بڑا اختلاف ہے۔ آپ نے اپنے عزیز دوستوں (ابو بکر رضی اللہ عنہ و عمر رضی اللہ عنہ) جتنی عمر (۶۳ سال) پائی۔ حلیہ میں اختلاف ہے۔ واقعی کا بیان ہے کہ گہرے گندمی رنگ تو ندا آئندھیں بڑی، اصلح (جس کے سر کے اگلے حصے میں بال نہ ہوں) اور بہت نائل تھے۔ (کتاب المعارف، ص ۱۲۹) ملا باقر مجلسی نے بھی کچھ ایسا ہی حلیہ لکھا ہے۔

حضرت زبیر رضی اللہ عنہ

حضرت زبیر بن عوام بن خویلید بن اسد بن اسد بن عبد العزیز بن قصی (مشترک جد) آپ آنحضرت صلی اللہ علیہ وسلم کی پھوپھی سیدہ صفیہ بنت عبدالمطلب کے بیٹے اور ام المؤمنین حضرت خدیجہ کے بھتیجے تھے۔ زبیر رسول اللہ صلی اللہ علیہ وسلم کے حواری اور مجلس شوریٰ کے ایک عضو تھے۔ حضور صلی اللہ علیہ وسلم نے ان کو گھوڑے کے دوڑنے کے برابر زمین عطا کی تھی۔ سیدہ اسماء سلمہا اللہ بنت سیدنا ابو بکر صدیق رضی اللہ عنہ ان کی بیوی تھیں۔ جن سے حضرت عبد اللہ رحمۃ اللہ علیہ بھرت کے بیس مہینے بعد پیدا ہوئے۔ جاز۔ عراق۔ یمن۔ مصر۔ پر قبضہ کیا اور نوبس تک خلیفہ رہے۔ آخر جاج کے مقابلے میں ۳۷ سال کے سن میں شہید ہوئے۔ حضرت زبیر رضی اللہ عنہ سیدہ عائشہ سلمہا اللہ کے ساتھ حضرت عثمان رضی اللہ عنہ کے بے گناہ خون کے قصاص میں شریک تھے۔ ابن جرموز شقی نے ان کو اس خیال سے کہ علی رضی اللہ عنہ خوش ہوں گے، نہایت بزولی سے اس وقت شہید کیا جبکہ نماز میں مشغول تھے۔ مگر حضرت موصوف نے قاتل کو دوزخ کی بشارت دی اور وہ خود کشی کر کے جہنم واصل ہوا۔ یہ جمادی الاولی ۲۳ھ کا واقعہ ہے۔ جبکہ ان کی عمر ۶۳ برس تھی۔ بصرے میں ان کا مزار مشہور ہے۔ حلیہ میانہ قدر، دبلے اور گندم رنگ تھے۔ داڑھی میں خضاب

حضرت عثمان ذوالنورین بن عفان بن ابی العاص بن امیہ بن عبد امس

نہیں لگاتے تھے۔ قد دراز تھا۔ بدن پر بال تھے۔ اہل و عیال میں برکت تھی۔ ماں کی اولاد زیبری کہلاتی ہے۔

حضرت طلحہ رضی اللہ عنہ

حضرت طلحہ رضی اللہ عنہ بن عبد اللہ بن عثمان بن عمر و بن کعب بن سعد بن قیم بن مرہ (جد مشترک النبی ﷺ و طلحہ رضی اللہ عنہ) کنیت ابو محمد، مجلس شوریٰ کے ممبر۔ أحد کے غزوہ میں رسول اللہ ﷺ پر کفار کے تیر اپنے ہاتھ پر روکنے سے زخمی ہو گئے تھے۔ حضور ﷺ نے فرمایا کہ طلحہ رضی اللہ عنہ کے لئے جنت واجب ہو گئی۔ خونِ سیدنا عثمان رضی اللہ عنہ کے مطالبة میں ۶۲ برس کے سن (جمادی الاولی ۱۳ھ) میں شہید اور قرم کے پل کے پاس دن ہوئے۔ تیس برس بعد بیٹی عائشہ کو خواب میں قبر میں نبی کی شکایت کی اور جسد مبارک نکال کر گھر واقع بصرہ میں دوبارہ مدفن ہوئے۔ مزار مشہور زیارت گاہ ہے۔ حلیہ رنگ سفید سرخ مائل۔ قد میانہ۔ سینہ فراخ۔ موٹڈ ہے فراخ۔ دس لڑکوں اور چار لڑکیوں کے باپ۔ رسول اللہ ﷺ کی پھوپھی زاد حمنہ حضرت طلحہ رضی اللہ عنہ کی ایک بیوی تھیں جس کے بطن سے پسر محمد، جمل کی لڑائی میں مقتول ہوئے۔

حضرت ابو عبیدہ رضی اللہ عنہ بن جراح

حضرت ابو عبیدہ رضی اللہ عنہ بن جراح بن عبد اللہ بن جراح اپنے دادا کی طرف منسوب ہیں۔ جس کا نام عامر ہے۔ اور جو اولاد حارث بن فہر (مشترک جد) سے ہیں۔ آپ ذوالحجۃ تین ہیں۔ حضور ﷺ نے آپ کو امین امت کا خطاب دیا تھا۔ بدر میں جب آپ کا باپ کفار کی طرف نے مقابلہ کو نکلا۔ تو آپ نے بڑھ کر اسے قتل کر دیا۔ أحد میں حضور ﷺ کی جبین مبارک سے تیر کا پھل نکالتے ہوئے، آپ کے اگلے

دو دانت ثوٹ گئے تھے۔ اس لئے اہتمم یا قسم؟ کہلائے۔ آپ پھر بھی شریک جہاد رہے۔ حضور ﷺ نے چار مہینوں کے سر کرنے کے لئے آپ کو سالار بنایا کر بھیجا اور آپ ہمیشہ کامیاب لوٹے۔ عہد صد لیق ﷺ میں آپ فتح حمص پر مأمور ہوئے اور فتح دمشق کے بعد آپ کو حضرت عمر ﷺ نے افواج شام کا سالار مقرر فرمایا۔ یہ میں، حلب اور انطا کیہ کے معرکے کے آپ ہی نے سر کئے اور تخفیر بیت المقدس کے لئے آپ ہی نے فاروق اعظم ﷺ کو بلا یا تھا۔ آپ ۱۸ھ میں بمقام ارون طاعون سے شہید ہوئے۔ اگر آپ زندہ رہتے تو حضرت عمر ﷺ آپ ہی کو اپنا جانشین بناتے۔ لا ولہ فوت ہوئے۔

حاليہ آپ دُبليے تھے۔ چہرہ پر گوشت کم تھا۔ لمبے کوزہ پشت تھے۔ داڑھی کے بال کم تھے۔ مہنگی اور نیل کا خضاب کرتے تھے۔ بدر کی لڑائی میں ۳۱ برس کے تھے۔ وقتِ رحلت عمر ۵۸ برس کی تھی۔

حضرت عبد الرحمن بن عوف

حضرت عبد الرحمن بن عوف بن عبد الحارث بن زہرا بن کلاب (جد مشترک) عبد الرحمن نام رسول اللہ ﷺ نے رکھا، ورنہ جاہلیت کے زمانہ میں نام دادا کے نام پر عبد الحارث تھا۔ آپ کی کنیت ابو محمد تھی۔ سالِ انتقال ۲۳ھ محرم ۵۷ سال بھی حضرت عثمان ذوالنورین آپ کا ترکہ ۱۶ھ سے ہو کر تقسیم ہوا۔ ہر لڑکی کے حصے اسی ہزار درهم آئے۔ آپ نے ایک دا۔ تیس غلام آزاد کئے تھے۔ جنازہ کی نماز حسب وصیت حضرت عثمان ﷺ نے پڑھائی۔ آپ کے دس بیٹے اور چند لڑکیاں تھیں۔ ایک بیٹے ابواسحاق ابراہیم سے سیدہ سکینہ بنت امام حسین ﷺ نے نکاح کیا تھا۔ مگر پھر خلع کرنا صدرت عثمان ذوالنورین بن عفان بن ابی العاص بن امیہ بن سبیر

لیا۔ حضرت عبدالرحمٰن بھی مجلس شوریٰ کے رکن تھے۔ آپ نے ہی حضرت علی رضی اللہ عنہ اور حضرت عثمان رضی اللہ عنہ سے دریافت حال کر کے موخر الدّز کو خلیفہ مقرر کیا تھا۔ جو ۱۲ برس خلیفہ رہے۔ خلیفہ یہ ہے۔ کہ لمبے خوبصورت۔ نرم بدن۔ کوزہ پشت۔ سفید سرخی مائل تھے۔ خضاب نہیں کرتے تھے۔ پاؤں بھاری اور انگلیاں موٹی تھیں۔ سر کے بال کانوں کے پیچھے اور ان سے پیچے ہوئے تھے۔

حضرت سعد بن ابی وقار رضی اللہ عنہ

حضرت سعد بن ابی وقار رضی اللہ عنہ بن ماک بن اہب بن عبد مناف بن زہرہ بن کلب (مشترک جد) کنیت ابو الحمق۔ آپ حضرت معاویہ رضی اللہ عنہ کے دادا کے بھائی (سفیان) کے نواسے تھے۔ اور رسول اللہ ﷺ کی والدہ سیدہ آمنہ بنت وہب آپ کے والد کی چچازاد بہن تھیں۔ اسی نسبت سے آنحضرت ﷺ فرماتے تھے کہ سعد میرے ماموں ہیں۔ کوئی ان ساماموں تو لائے۔ آپ کے دو بھائی عتبہ اور عمریر تھے۔ یہ شہید بدر ہیں۔ اور عتبہ کا بیٹا ہاشم کا نا حضرت علی رضی اللہ عنہ کے ساتھ صفین کی لڑائی میں شامل تھا۔ اور حضرت سعد رضی اللہ عنہ نے مسلمانوں کی باہم آوریش میں حصہ لینے سے انکار کر دیا تھا۔ عشرہ مشریہ میں آپ سب سے پیچھے ۵۵ھ میں بمقام غقیق فوت ہوئے۔

لوگ دس کوں کے فاصلے سے جنازہ کندھوں پر اٹھا کر مدینہ لائے۔ عمر اسی برس کے لگ بھگ ہوئی۔ آپ رضی اللہ عنہ دعائے رسول ﷺ سے مستجاب الدعوات اور بڑے قادر انداز تھے۔ فتح فارس کا سہرا آپ کے سر ہے۔ حضرت عمر رضی اللہ عنہ نے آپ کو کوفہ کا حاکم بنایا تھا۔ خلیفہ: اور پر کے دھڑ سے نائی (موٹی) بڑے سر اور سخت انگلیوں والے تھے۔ بال گھنگریا لے تھے۔ گندم گوں اور لمبے تھے۔ پانچ لڑکوں میں بڑا عمر تھا۔ جو

معرکہ کر بلہ میں کوفیوں کا سالار تھا۔ اس نے امام حسین رضی اللہ عنہ کو بوجہ قرابت ۰ ارم جرم کی رات تک فیصلہ کرنے کی مہلت دی۔ آپ نے ابن زیاد کے پاس اپنے آپ کو حوالہ کرنا باعث عار جانا اور دہم محرم کی صحیح مطابق ۰ اراکتوبر ۱۸۷۲ عہدہ کے دن لڑنے کا فیصلہ فرمایا اور شہید ہوئے۔ یہی غیور مردوں کا شیوه ہے۔ آخر ابن سعد مختار ثقیٰ کے حکم سے جو شہید ان کر بلہ کا انتقام لینے کے بہانے سے اٹھا تھا۔ مع پر حفص قتل کیا گیا۔ اور پھر امام حسین رضی اللہ عنہ کے داماد مصعب بن زبیر رضی اللہ عنہ شوہر سکینہ کے ہاتھ سے قتل ہوا۔

حضرت سعید رضی اللہ عنہ بن زید

حضرت سعید رضی اللہ عنہ بن زید بن عمرو بن نفیل بن عبد العزیزی بن قرط بن ریاح بن عبد اللہ بن رزاح بن عدعی بن کعب (جد مشترک) نفیل ان کے اور حضرت عمر رضی اللہ عنہ کے دادا تھے۔ زید کو کسی عیسائی نے شام میں قتل کر دیا تھا۔ رسول اللہ ﷺ نے ان کی شان میں فرمایا: قیامت کے دن یہا کیلئے ایک امت ہوں گے۔ سعید رضی اللہ عنہ بن زید اپنی کنیت ابوالاعور کیا کرتے تھے۔ مہاجرین اولین میں سے تھے۔ تمام موقع میں حضرت رسالت آب ملکہ اللہ علیہ السلام کے ساتھ رہے۔ حضرت عمر رضی اللہ عنہ کی ہمشیرہ فاطمہ رضی اللہ عنہا آپ کی زوجہ تھیں۔ جن کی وجہ سے حضرت عمر رضی اللہ عنہ مسلمان ہوئے تھے۔

حُلَيْه: آپ کا رنگ گندی اور قد لمبا تھا۔ بمقام عقیق عہد حضرت معاویہ رضی اللہ عنہ میں ستر برس کی عمر میں فوت اور جنت البقیع میں مدفن ہوئے۔ حسب بیان ابن قتبہ آپ کی نسل کوفہ میں بہت ہے۔ ایک بیٹی حسن بن حسن رضی اللہ عنہ بن علی رضی اللہ عنہ کے نکاح میں تھیں، دوسری منذر بن زبیر رضی اللہ عنہ کے اور تیسرا عاصم بن منذر کے عقد میں۔

حضرت ابوسفیان رضی اللہ عنہ صخر

حضرت ابوسفیان رضی اللہ عنہ صخر بن حرب بن امیہ بن عبد الشمس بن عبد مناف (جد مشترک) آپ حضرت معاویہ رضی اللہ عنہ کے والد ماجد تھے۔ اور عامل الفیل سے دس برس پہلے پیدا ہوئے تھے۔ ایام جاہلیت میں قریش کے بڑے سردار اور صاحب نشان تھے۔ فتح مکہ سے کچھ پہلے مشرف باسلام ہوئے۔ حضور ﷺ نے روزِ فتح مکہ اعلان فرمایا: ”کہ جو شخص ابوسفیان کے گھر میں پناہ لے گا۔ اسے امن ہے۔“ آپ حنین کے جہاد میں شریک تھے۔ آنحضرت ﷺ نے آپ کو مالی غنیمت میں سے سواونٹ اور چالیس اوقيہ چاندی عطا فرمائی تھی۔ ایک آنکھ جہاد طائف میں اور دوسری ایک پتھر کے صدمہ سے یہ موت میں پھوٹ گئی۔ مدینہ میں ۲۳ھ میں اٹھا سی برس کے سن میں انتقال فرمایا۔ حضرت ام حبیبة ام المؤمنین رملہ نام سلام اللہ علیہا آپ کی صاحبزادی تھیں اور دوسری بیٹی میمونہ کی بیٹی لیلی امام حسین رضی اللہ عنہ کے عقد میں تھیں۔ جس کے لطف سے علی اصغر عبد اللہ پیدا ہوئے۔ ابن قتیبه نے آپ کے نوبیوں اور ان کی اولاد کے اور سات بیٹوں کے نام لکھے ہیں۔ ابن خلکان متوفی ۲۸۶ء نے وفیات الاعیان میں لکھا ہے کہ شیخ ابو الحسن علی ہنکاری متوفی ۲۸۶ھ حضرت غوث الاعظم کے دادا پیر حضرت ابوسفیان بن حرب کے فرزند عتبہ کی نسل سے تھے۔

حضرت امیر معاویہ رضی اللہ عنہ

حضرت امیر معاویہ رضی اللہ عنہ ابوسفیان رضی اللہ عنہ اول بطن ہند بنت عتبہ بن ربیعہ بن عبد الشمس بن عبد مناف (جد مشترک) کے معظمہ میں پیدا ہوئے۔ آپ کا حضور انور ﷺ کی مخالفت میں کچھ حصہ لینا کہیں مذکور نہیں۔ آپ کو کاتب وحی ہونے کا شرف

حاصل ہے۔ آپ نے بیس ہزار درہم دے کر حضور ﷺ کی چادر قصیدہ بردہ والے کعب سے خرید لی تھی۔ آپ بیس سال شام کے والی رہے۔ حضرت علیؓ سے بمقام صفين جنگ ہو کر صلح ہو گئی۔ بعد شہادت حضرت علیؓ امام حسنؓ نے آپ کو تمام مملکت اسلامیہ کا واحد حکمران تسلیم کر لیا۔ چنانچہ آپ بیس برس تک اور وسیع سلطنت اسلامیہ کے کامیاب امیر المؤمنین رہے اور دشمنانِ اسلام نے جہاں سر اٹھایا منہدم ہوئے۔ آخر آپ ۲۲ رب جب ۶۰ھ کو جاں بحق تسلیم ہو گئے۔ قبل از وفات وصیت فرمائی گئی کہ رحمۃ اللعائیین ﷺ کے موئے مبارک میرے منہ اور ناک میں ڈال کر دفن کرنا جو میری مغفرت کا ذریعہ بیٹیں۔ آپ کے بعد یزید فرمائز وہاں جس کے عہد میں کوفیوں کی غداری سے کربلا کا واقعہ جان گداز ہوا۔ جس سے شہداء کی سرخروئی اور کوفیوں کی سیاہ روئی نمایاں ہو گئی۔

نامی

۲۲ رب شوال ۱۳۴ھ

مناقب صدیق اکبر

مقام و مرتبہ دیکھا عجب صدیق اکبر کا
فرشتوں دلوں میں ہے ادب صدیق اکبر کا
وہ دیکھو، ”ثانی آشنین آذھانی الغار“ کی صورت
ہے خود مدح سرا قرآن میں رب صدیق اکبر کا
نبی کے بعد ہے ان کا تصرف ساری امت میں
عجم صدیق اکبر کا، عرب صدیق اکبر کا
خدا نے آپ تعظیم نبی کا حکم فرمایا
سکھایا مُصطفیٰ نے خود ادب صدیق اکبر کا
نہ اُمّ الخیر جیسی ماں کوئی ہوگی زمانے میں
نہ ثانی کوئی پیدا ہوگا اب صدیق اکبر کا
پرے فخر و رعوت سے رہے وہ تاجور ہر دم
نرالا ہی خلافت میں ہے وہب صدیق اکبر کا
اٹھا کر دیکھئے بے شک قریشی ہاشمی شجرہ
نبی کے ساتھ ملتا ہے نسب صدیق اکبر کا
کہاں میں اور کہاں مدح سرائی اللہ والوں کی
کرم ہے با خدا مجھ پر یہ سب صدیق اکبر کا
دلوں میں قمعے شہزاد جل اُنھتے ہیں اُلفت کے
زبان پہ نام آ جاتا ہے جب صدیق اکبر کا